

# نورِ محمدی

خلقت سے ولادت تک

میلاد نامہ

بیخ الدین اسلام ڈاکٹر محمد طاہر القاری

منهاج القرآن پبلیکیشنز



# نور محمدی

خلقت سے ولادت تک



پروڈیکٹر محمد طاہر القادری

منباج القرآن پیکیشنز



الصلوة والسلام عليك يا رسول الله ۰

مولائے صلی و سلیم دائمًا ابدًا  
علی چیلیک حیر الخلق کلہم  
محمد سید الکوئین والمقیین  
والفریقین من عرب ومن عجم  
صلی اللہ علیہ علیہ الرحمۃ الرحمیۃ  
صلی اللہ علیہ علیہ الرحمۃ الرحمیۃ

## مقدمہ

اس رسالہ میں حضور صلی اللہ علیہ وسلم کی خلقت مبارکہ سے ولادت مطہرہ تک کا ذکر نہایت مختصر طریق پر کر دیا گیا ہے تاکہ اہل ایمان و محبت اسے ہر وقت تنہائی میں اور مجالس میں بالخصوص محافل میلاد میں سولت اور رُحْق و شوق سے پڑھ سکیں اور سن سکیں۔ اگر کوئی پوچھے کہ حضور صلی اللہ علیہ وسلم علیہ ہماعت کے تذکرے کا کیا فائدہ ہے اور اس کی شرعی ضرورت و اہمیت کیا ہے؟ تو جان لو کہ اہل محبت کو ایسے سوال کی ہرگز ضرورت نہیں پڑتی ان کے لئے تو یہی کافی ہے کہ انہیں اپنے محبوب صلی اللہ علیہ وسلم کی دنیا میں تشریف آوری کا کچھ حال علوم ہو۔ جنکہ وہ تو یوں کہیں گے! کچھ اور سناو، کچھ اور سناو ابھی طبیعت سیراب نہیں وہی حوال اہل دلیل کر سکتا ہے یا اہل انکار۔

آگاہ رہو کہ اہل انکار کو جواب دینے کی کوئی ضرورت نہیں لہ کا لیے خاموشی بہتر ہے البتہ اہل دلیل کے لیے اتنا کافی ہے کہ اللہ کے پیاروں کی ولادت کا تذکرہ اللہ رب العزت کی اپنی سنت ہے اللہ تعالیٰ نے قرآن مجید میں بار بار حضرت آدم کی تخلیق کا ذکر فرمایا اور اس کی تفصیلات بیان کیں جنت میں ان کے قیام و طعام اور نہن پر جبوط کے واقعات بیان فرمائے۔ حضرت اسحاق اور حضرت اسماعیل کی ولادت اور آپ کے بچپن کے واقعات کا تذکرہ فرمایا۔ حضرت موسیؑ کی ولادت اور بچپن کے حالات بیان فرمائے پھر حضرت مریمؓ کی ولادت اور ان کے بچپن کا حال بیان فرمانا۔ حضرت یحییؓ کی ولادت اور ان کے بچپن کے حال کا ذکر فرمایا اور پھر نفح روح کے ذریعے حضرت مریمؓ کے حمل سے لے کر حضرت عیسیؓ کی ولادت تک کا پورا واقعہ بیان کیا، بوقت ولادت حضرت مریمؓ کے درودِ زہ، پریشانی اور جملہ کیفیات کا ذکر کیا جماں حضرت عیسیؓ کا تولد ہوا اس مقام کا بیا۔ کیا۔ حضرت مریمؓ کو اس وقت قدرتِ الہی سے جو خوارک کھجوریں اور پانی مہیا کیا گیا۔ اس کا بیان کیا۔ حتیٰ کہ ان کی قوم کے طعنے آپؓ کی خاموشی اور اشارے سے جواب، الغرض حضرت عیسیؓ کا بولنا اور آپؓ کا ابتدائی کلام جو آپؓ نے گہوارے پر کیا سب کچھ بیان فرمائے کے ارشاد ہوا ذلک،

عَسَىٰ إِنْ مِنْهُمْ فَوْلَ الْحَقِّ الَّذِي فِيهِ يَمْتَزُونَ (یہ عیسیٰ ابن مریم ہیں اور یہ وہ کچی بات ہے جس میں لوگ جھلڑا

اگر اللہ تعالیٰ چاہتا تو وہ جملوں میں حضرت عیسیٰ کے مخلوق ہونے اور متولد ہونے کا بیان فرمائے تھا، مگر اس نے اپنے پیاروں کی ولادت کا تفصیل سے ذکر فرمایا اور اس عمل کو ہمارے لیے قرآنی حکم اور اپنی سنت بنا دیا۔ پھر کائنات میں حضور صلی اللہ علیہ وسلم سے بڑھ کر اللہ کا پیارا اور کون ہو سکتا ہے۔ اس لیے انبیاء کرام کی ولادتوں کا فقط بیان فرمایا مگر حضور صلی اللہ علیہ وسلم کی ولادت مطہرہ کی نسبت سے قسم کھائی اور ارشاد فرمایا

لَا أُفِسِّمُ بِهَذَا الْبَلَدَةِ وَأَنْتَ حِلٌّ كِبِيرٌ بِهَذَا الْبَلَدَةِ فَوَاللَّهِ قَمَّا قَلَدَهُ

ان آیات میں حضور صلی اللہ علیہ وسلم کے شر ولادت "مکہ" کی قسم کھائی گئی آپ صلی اللہ علیہ وسلم کے قیام اور رہن سمن کی قسم کھائی گئی آپ صلی اللہ علیہ وسلم کے والد ماجد یا جد امجد کی قسم کھائی گئی اور بالآخر آپ صلی اللہ علیہ وسلم کے مولود ہونے کی قسم کھائی گئی گویا حضور صلی اللہ علیہ وسلم کے پورے نسب مبارک اور میلاد پاک کا بیان بصورت قسم آگیا یہی سنت ہم نے اس رسالت میں اپنے پیش نظر رکھی ہے۔

اگر قلب سلیم ہو تو اسی قدر قسم کافی ہے۔ یہی وجہ ہے کہ صحابہ کرام سے لے کر موجودہ زمانے تک ہر دور میں اسلاف اور بزرگان دین اپنے اپنے طریقے اور ذوق و تحقیق کے مطابق حضور صلی اللہ علیہ وسلم کے مولد مبارک کا ذکر کرتے رہے اس پر دسائیں اور کتابیں لکھتے رہے اور ولادت مطہرہ کے واقعات و عجائب رواست کرتے ہے۔ محافل اور مجالس میں انہیں پڑھ کر من کروز نہ کر ایمان اور محبت کی تازگی کا سامان فراہم کرتے رہے تاریخ اسلام کا کوئی زمانہ اس مبارک اور محبوب عمل سے خالی نہیں رہا۔ اس لیے حضور الیٰ میں انتخاب ہے کہ آپ صلی اللہ علیہ وسلم کی ولادت کے ذکر پاک کی برکت سے ہمارے ایمان میں بھی اضافہ فرمائے اور ہمیں حضور صلی اللہ علیہ وسلم کی محبت کی دولت عظیمی میں سے خیرات عطا فرمائے۔ (آمین بجاہ سید المرسلین صلی اللہ علیہ وسلم)۔

(۱) امام عبدالرزاق<sup>ؓ</sup> نے اپنی سند کے ساتھ حضرت جابر بن عبد اللہ انصاری<sup>ؓ</sup> سے روایت کیا ہے کہ

میں نے اپنے آقا علیہ السلام سے عرض کیا کہ میرے ماں باپ آپ پر فدا ہوں مجھ کو خبر دیجئے کہ سب اشیاء سے پہلے اللہ تعالیٰ نے کون سی چیز پیدا کی آپ صلی اللہ علیہ وسلم نے فرمایا۔

”اے جابر اللہ تعالیٰ نے تمام اشیاء سے پہلے تیرے نبی<sup>ؐ</sup> کا نور اپنے نور (کے فیض) سے پیدا کیا پھر وہ نور قدرتِ الہیہ سے جہاں اللہ تعالیٰ کو منظور ہوا سیر کرتا رہا۔ اس وقت نہ لوح تھی، نہ قلم تھا، نہ بہشت تھی نہ دوزخ تھا، نہ فرشتہ تھا، نہ آسمان تھا، نہ زمین تھی، نہ سورج نہ چاند تھا نہ جن اور نہ انسان تھا پھر جب اللہ تعالیٰ نے مخلوق کو پیدا کرنا چاہا تو اس نور کے چار حصے کئے اور ایک حصے سے قلم پیدا کیا اور دوسرے سے لوح اور تیرے سے عرش۔ آگے طویل حدیث ہے جس کا مضمون یہ ہے کہ پھر ساری کائنات کی تخلیق اسی نور کے توسط سے ہوئی۔

(۲) امام قسطلانی<sup>ؓ</sup> نے روایت کیا ہے کہ اللہ تعالیٰ نے نور محمدی کو حکم فرمایا کہ انوار انبیاء پر توجہ کرے پس حضور صلی اللہ علیہ وسلم کے نور مبارک نے دیگر انبیاء طیبینِ السلام کی ارواح و انوار پر توجہ فرمائی تو اس نور نے ان سب انوار کو ڈھانپ لیا۔ انہوں نے عرض کی باری تعالیٰ ہمیں کس نے ڈھانپ لیا ہے تو اللہ تعالیٰ نے ارشاد فرمایا۔ یہ محمد صلی اللہ علیہ وسلم کا نور ہے اگر تم ان پر ایمان لاوے گے تو تمہیں شرف نبوت سے بہرہ در کیا جائے گا اس پر سب ارواح انبیاء نے عرض کیا باری تعالیٰ ہم ان پر ایمان لائے ہیں۔ اس کا مکمل ذکر اس آیت کریمہ میں ہے۔

وَإِذْ أَخَذَ اللَّهُ مِيَثَاقَ النَّبِيِّينَ لَمَّا آتَيْتُكُمُّ مِنْ كِتَابٍ وَحِكْمَةٍ ثُمَّ جَاءَكُمُّ رَسُولٌ مُّصَدِّقٌ لِمَا أَعْكَمْتُمُّ لَتُؤْمِنُنَّ بِهِ وَلَتَنْصُرُنَّهُ طَ

یاد کرو اس وقت کو جب اللہ تعالیٰ نے تمام انبیاء سے یہ عمد لیا کہ جب میں تمہیں کتاب اور حکمت عطا کر کے معبوث کروں تو اس کے بعد آپ کے پاس میرا پیارا رسول آجائے تم سب اس پر ایمان لانا اور اس کے مشن کی مدد کرنا۔

حضرت ابن عباسؓ اور حضرت علی کرم اللہ وجہ سے مروی ہے کہ پھر اللہ تعالیٰ نے ہر نبی سے یہ عمد بھی لیا کہ وہ اپنی اپنی امت کو بھی حضرت محمد صلی اللہ علیہ وسلم پر ایمان لانے اور ان کی تقدیق کرنے کی تلقین کرتے رہیں گے چنانچہ تمام انبیاء کرام نے ایسا ہی کیا (المواہب المدنیہ)

(۳) حضرت ابو ہریرہ رضی اللہ تعالیٰ عنہ سے روایت ہے کہ صحابہ کرام نے پوچھا یا رسول اللہ صلی اللہ علیہ وسلم آپ کے لئے نبوت کس وقت ثابت ہو چکی تھی۔ آپ صلی اللہ علیہ وسلم نے فرمایا اس وقت سے جبکہ آدم علیہ السلام ابھی روح اور جسد کے درمیان تھے یعنی ان کے تن میں جان بھی نہ آئی تھی۔ اس حدیث کو امام ترمذی نے روایت کر کے حسن قرار دیا ہے۔

(۴) امام مشعیؓ سے روایت ہے کہ ایک شخص نے عرض کیا یا رسول اللہ! آپ کب نبی بنائے گئے۔ آپ صلی اللہ علیہ وسلم نے فرمایا کہ آدم اس وقت روح اور جسد کے درمیان تھے جب کہ مجھ سے میثاق نبوت لیا گیا۔

(۵) حضرت مسروۃ الفخر رضی اللہ عنہ سے مروی ہے کہ میں نے حضور اکرم صلی اللہ علیہ وسلم سے عرض کیا کہ اے رسول خدا! آپ کب سے نبی ہیں تو آپ صلی اللہ علیہ وسلم نے جواب میں فرمایا (میں اس وقت سے صفت نبوت سے موصوف ہوں) جبکہ آدم علیہ السلام روح و جسم کے درمیان تھے یعنی ابھی ان کی روح کا جسد اطہر سے تعلق نہیں ہوا تھا۔

(۶) حضرت عرباض بن ساریہؓ سے روایت ہے کہ نبی اکرم صلی اللہ علیہ وسلم نے ارشاد فرمایا کہ بے شک میں حق تعالیٰ کے نزدیک خاتم النبین ہو چکا تھا اور آدم علیہ السلام ابھی اپنے خمیر ہی میں تھے یعنی ان کا پتلہ بھی تیار نہ ہوا تھا (احمد اور یہقی نے اسے روایت کیا اور حاکم نے اسے صحیح الاسناد نہیں ہے)

(۷) احکام ابن القطانؓ میں حضرت امام زین العابدینؑ سے روایت ہے وہ اپنے باپ امام حسینؑ اور وہ ان کے جد امجد یعنی حضرت علیؑ سے نقل کرتے ہیں کہ نبی اکرم صلی اللہ علیہ وسلم نے فرمایا کہ میں آدم علیہ السلام کے پیدا ہونے سے چودہ ہزار برس پہلے اپنے پروردگار کے حضور میں ایک نور تھا۔

(۸) حضرت سرهؓ سے منقول ہے کہ میں نے بارگاہ نبوت صلی اللہ علیہ وسلم میں عرض کیا کہ حضور! آپ کب سے شرف نبوت کے ساتھ مشرف ہو چکے تھے؟ رسول اکرم صلی اللہ علیہ وسلم نے ارشاد فرمایا جب اللہ تعالیٰ نے زمین کو پیدا فرمایا اور آسمانوں کی طرف قصد فرمایا اور ان کو سات طبقات کی صورت میں تخلیق فرمایا اور عرش کو ان سے پہلے بنایا تو عرش کے پائے پر محمد رسول اللہ خاتم الانبیاء لکھا اور جنت کو پیدا فرمایا جس میں بعد ازاں حضرت آدم اور حضرت حوا علیہما السلام کو ثہرا�ا تو میرا نام نامی جنت کے دروازوں پر اس کے درختوں کے پتوں اور اہل جنت کے خیموں پر لکھا حالانکہ ابھی آدم علیہ السلام کے روح و جسم کا باہمی تعلق نہیں ہوا تھا پس جب ان کے روح کو جسم میں داخل فرمایا اور زندگی عطا فرمائی تب انسوں نے عرش معظم کی طرف نگاہ اٹھائی تو میرے نام کو عرش پر لکھا ہوا دیکھا اس وقت اللہ تعالیٰ نے انہیں بتایا کہ یہ تمہاری اولاد کے سردار ہیں۔ جب ان کو شیطان نے دھوکہ دیا انسوں نے بارگاہ الٰہی میں توبہ کی اور میرے نام سے ہی شفاعت طلب کی (محمدث ابن جوزی نے اسے الوفاء میں روایت کیا ہے)

بلکہ صحیح مسلم میں ہے کہ حضور صلی اللہ علیہ وسلم نے فرمایا کہ اللہ تعالیٰ نے آسمانوں اور زمین کی تخلیق سے پچاس ہزار سال قبل جس وقت اس کے اقتدار اور سلطنت کا عرش عالم مادی میں فقط پانی پر تھا (یعنی نیچے صرف پانی تھا اور اوپر اسی کو معلوم ہے کیا تھا) اس وقت اللہ تعالیٰ نے جو کچھ ام الکتاب یعنی لوح محفوظ میں لکھا۔ اس میں ایک بات یہ تھی

انَّ مُحَمَّداً صَلَّى اللَّهُ عَلَيْهِ وَسَلَّمَ خَاتَمُ النَّبِيِّنَ  
مُحَمَّدٌ صَلَّى اللَّهُ عَلَيْهِ وَسَلَّمَ سَبَّ سَعَيْدَ  
اَسَّ اِمَامَ بَنْجَانِيَ نَفَّ الْأَنْوَارَ الْمُحَمَّدِيَّ مِنْ نَقْلِ كِيرَيْ  
مَرَادَ هَمَارَے مَاهَ وَسَالَ نَمِیْسَ کِیوْنَکَہ اِسَّ وَقْتَ تَوْسُّرِ جَوْ  
آتَے تَھے۔ اللَّهُ تَعَالَیٰ ہی بِمُتْرِ جَانَتَا ہے کہ اِسَّ مَدَتَ سَعَیْتَ حَقِيقَتَ مِنْ کِتَابَ زَمَانَةِ مَرَادَ ہے  
– قرآن مجید میں قیامت کے ایک دن کی مدت پچاس ہزار سال بتائی گئی ہے اگر یہ  
اعتبار سامنے رکھا جائے تو خدا جانے عرصے کی درازی کا عالم کیا ہو گا۔

(۹) حاکم نے اپنی صحیح میں روایت کیا ہے کہ حضرت آدم علیہ السلام نے حضرت محمد صلی اللہ علیہ وسلم کا نام مبارک عرش پر لکھا دیکھا اور اللہ تعالیٰ نے آدم علیہ السلام سے فرمایا کہ اگر محمد صلی اللہ علیہ وسلم نہ ہوتے تو میں تم کو پیدا نہ کرتا۔

فائدہ :- اس سے آپ صلی اللہ علیہ وسلم کی فضیلت کا اظہار آدم علیہ السلام کے سامنے ظاہر کرنا مقصود تھا۔

(۱۰) یہ روایت دوسرے طریق پر اس طرح ائی ہے کہ جب اللہ تعالیٰ نے حضرت آدم علیہ السلام کو پیدا فرمایا تو آپ کو نام کے ساتھ ابو محمد صلی اللہ علیہ وسلم کی کنیت سے بلایا۔ آپ<sup>۴</sup> نے عرض کی باری تعالیٰ میری یہ کنیت کیسے ہے تو اللہ تعالیٰ نے فرمایا اپنا سرا اور انھاؤ۔ آپ نے اپر دیکھا تو عرش پر نور محمدی صلی اللہ علیہ وسلم جلوہ گر تھا۔ حضرت آدم علیہ السلام نے پوچھا باری تعالیٰ یہ نور کس کا ہے؟ اللہ تعالیٰ نے فرمایا یہ محمد صلی اللہ علیہ وسلم کا نور ہے۔ یہ تیری اولاد میں سے ہوں گے ان کا نام آسمانوں میں احمد صلی اللہ علیہ وسلم ہے اور زمین پر محمد صلی اللہ علیہ وسلم ہے اگر میں اسے پیدا نہ کرتا تو نہ تمھیں پیدا کرتا اور نہ زمین و آسمان کو پیدا فرماتا۔

(۱۱) حضرت عمر بن الخطاب<sup>ؓ</sup> سے روایت ہے کہ رسول اللہ صلی اللہ علیہ وسلم نے ارشاد فرمایا کہ جب آدم علیہ السلام سے بھول ہوئی تو انسوں نے بارگاہ باری تعالیٰ میں عرض کی کہ اے پروردگار میں آپ سے بواسطہ حضرت محمد صلی اللہ علیہ وسلم درخواست کرتا ہوں کہ میری مغفرت فرما۔ حق تعالیٰ نے ارشاد فرمایا کہ اے آدم! تم نے محمد صلی اللہ علیہ وسلم کو کیسے پہچانا حالانکہ ابھی میں نے ان کو پیدا بھی نہیں کیا؟ عرض کیا اے رب! میں نے اس طرح پہچانا کہ جب آپ نے مجھ کو اپنے ہاتھ سے پیدا کیا اور اپنی طرف سے روح میرے اندر پھونکی میں نے سرجو انھایا تو میں نے عرش کے پاپوں پر یہ لکھا ہوا دیکھا۔ لا الہ الا اللہ محمد رسول اللہ! سو میں نے معلوم کر لیا کہ آپ نے اپنے نام پاک کے ساتھ ایسے ہی شخص کے نام کو ملایا ہے جو آپ کے نزدیک تمام مخلوق سے زیادہ پیارا ہو گا۔

حق تعالیٰ نے فرمایا! اے آدم تم پچھے ہو۔ واقعی محمد صلی اللہ علیہ وسلم میرے نزدیک تمام مخلوق سے زیادہ پیارے ہیں اور جب تم نے ان کے واسطے سے مجھ سے

درخواست کی ہے تو میں نے تمہاری مغفرت کی اور اگر محمد صلی اللہ علیہ وسلم نہ ہوتے تو میں تم کو بھی پیدا نہ کرتا۔

اور امام طبرانیؓ نے اس کا ذکر کیا ہے اور مزید یہ روایت کیا ہے کہ حق تعالیٰ نے فرمایا کہ وہ تمہاری اولاد میں سب انبیاء سے آخری نبی ہیں۔

(۱۲) حضرت وہبؓ نے فرمایا کہ اللہ تعالیٰ نے حضرت آدم علیہ السلام پر وحی فرمائی کہ میں مالک شان الوہیت ہوں اور مکہ کا مالک ہوں اس کے رہنے والے پسندیدہ لوگ ہیں۔ اس کے زائرین میرے مہمان ہیں اور میری پناہ میں ہیں مکہ میرا گھر ہے جس کو میں اہل آسمان اور اہل زمین سے آباد کروں گا لوگ اس کی طرف جو ق در جو ق آئیں گے اگرچہ وہ پر اگنڈہ بالوں اور غبار آلود جسموں والے ہوں گے وہ تکبیروں کے ساتھ آوازوں کو بلند کریں گے کبھی تلبیہ (لبیک اللہم لبیک لا شریک لک لبیک) کے ساتھ بارگاہ خداوندی میں زاری کریں گے کبھی انکساری کے ساتھ آنکھوں سے سیلاں اشک بھاتے ہوں گے جو میرے اس گھر کا خالص قصد لے کر آئے گا دوسرا کوئی مقصد اس کے پیش نظر نہیں ہو گا تو وہ شخص ہی درحقیقت میرا زائر ہے اور مہمان ہے اور میری منزل قرب میں اترنے والا۔ اور میرے ذمہ کرم پر ہنے کہ میں اس کو کرامت و عزت کا تحفہ دوں گا۔ وہ گھر اس کا ذکر و شرف۔۔۔ اور اس کی مجد و برتری اور رونق و بہار تمہاری اولاد میں سے اس نبی کے حوالے کروں گا جن کو ابراہیم کہا جائے گا۔

میں ان کے لئے اس گھر کی بنیادیں بلند کروں گا اور ان کے ہاتھوں پر اس کو مکمل کروں گا۔ پھر اس گھر کو لوگ یکے بعد دیگرے آباد کرتے رہیں گے حتیٰ کہ آبادی کی انتہا تمہاری اولاد میں اس نبی پر ہو گی جن کو "محمد" صلی اللہ علیہ وسلم کے مبارک نام سے پکارا جائے گا وہ آخری نبی ہوں گے میں ان کو بیت اللہ کا بास دوں والی بناوں گا اور اس کا محافظ و نگران اور اس کے زائرین کو آب زمزم پلانے والا بناوں گا اگر اس وقت کوئی میرے متعلق دریافت کرے (اور مجھے ملنا چاہئے) تو میں اس نبی آخر الزمان کے پر اگنڈہ بال غبار آلود غلاموں کے ساتھ ہوں گا جو اپنی نذریوں کو پورا کرنے والے ہوں گے اور دل و جان سے میری طرف متوجہ ہوں گے۔

(۱۳) حضرت عبد اللہ بن عباس رضی اللہ عنہما سے مروی ہے کہ اللہ تعالیٰ نے حضرت عیسیٰ علیہ السلام کی طرف وحی فرمائی کہ اگر محمد صلی اللہ علیہ وسلم موجود نہ ہوتے تو میں آدم علیہ السلام کو پیدا نہ کرتا۔ جب میں نے عرش کو پیدا کیا تو وہ میری ہبہت و جلالت سے لرزنے لگ گیا جب میں نے اس پر لا الہ الا اللہ محمد رسول اللہ لکھا تو اس کو سکون و قرار آگیا۔

(۱۴) حضرت کعب احبار رضی اللہ عنہ نے فرمایا جب اللہ تعالیٰ نے محمد علی صلی اللہ علیہ وسلم کو پیدا کرنے کا ارادہ فرمایا تو حضرت جبریل امین علیہ السلام کو عکم دیا کہ ایسی مٹی میرے پاس لے آؤ جو میرے محبوب پاک کے جسم اقدس اور بدا طهر کی تخلیق کے لائق ہو تو وہ سفید مٹی کی ایک مٹھی روپہ اطہروالی جگہ سے لے کر بارگاہ خداوندی میں حاضر ہوئے تو امر خداوندی سے اس کو تنیم کے پانی سے گوندھا گیا۔ جنت کی لبروں میں اسے دھویا گیا پھر (نور نبوت اس میں رکھ کر) اس کو عرش و کرسی لوح و قلم اور آسمانوں اور زمینوں میں ہر جگہ پھرا گیا تاکہ ملائکہ اور ہرشے حضور محمد مصطفیٰ صلی اللہ علیہ وسلم کے شرف و فضل کو پہچان لے۔

ابھی انہوں نے حضرت آدم علیہ السلام کو نہ جانا تھا نہ پہنچانا تھا پھر نور محمدی تخلیق آدم علیہ السلام کے بعد ان کی پشت میں ودیعت کیا گیا جو کہ آدم علیہ السلام کی پیشانی سے جھلکنے والے انوار سے محسوس ہوتا تھا اور ان سے کہا گیا اے آدم یہ تیری نسل میں پیدا ہونے والے انبیاء و مرسیین کے سردار ہیں۔ جب حضرت حوا رضی اللہ عنہما کے بطن اطہر میں حضرت شیث علیہ السلام منتقل ہوئے تو وہ نور بھی حضرت حوا کے بطن اقدس کی طرف منتقل ہو گیا وہ ہر دفعہ دو جڑواں پچوں کو جنم دیتی تھیں ماسوا حضرت شیث علیہ السلام کے کیونکہ وہ آخر حضرت صلی اللہ علیہ وسلم کے جدا مجدد ہونے کی برکت سے تھا پیدا ہوئے اور سب بھائیوں سے مرتبہ و کمال کے لحاظ سے یکتا بنے

پھر نبی الانبیاء علیہ الصلوٰۃ والسلام کا نور انور یکے بعد دیگرے پاک پشتتوں اور پاک رحموں میں منتقل ہوتا رہا تا آنکہ آپ کی ولادت با سعادت ہوئی۔

(۱۵) ایک روایت میں ہے کہ حضرت آدم علیہ السلام نے حضرت شیث علیہ السلام کو وصیت

فرمائی کہ تمہاری پشت میں حضرت محمد صلی اللہ علیہ وسلم کا نور مبارک ہے سو اسے پاکیزہ رحم میں منتقل کرنا سوائے پاک عورتوں کے کس کا رحم اس نور کا مسکن اور ٹھکانہ نہیں بن سکے گا۔ سو یہ دعیت نلا ”بعد نسل حضور صلی اللہ علیہ وسلم کے نسب مبارک کا ہر فرد اپنے بیٹے کو کرتا رہتا آنکہ یہ نور تمام زمانوں میں پاکیزہ پشتوں اور پاکیزہ رحموں میں سے منتقل ہوتا ہوا حضرت عبد المطلب کے بیٹے حضرت عبد اللہ کی پشت مبارک تک آن پہنچا۔

(۱۶) حضرت ابن عباس رضی اللہ عنہما کا بیان ہے کہ رسول اللہ صلی اللہ علیہ وسلم نے فرمایا اللہ تعالیٰ نے جب حضرت آدم علیہ السلام کو پیدا فرمایا تو مجھے ان کی پشت مبارک میں زمین پر اتارا اور حضرت نوح علیہ السلام کی پشت مبارک میں کشتی کے اندر رکھا اور میں حضرت ابراہیم علیہ السلام کی پشت مبارک میں تھا۔ جب انہیں دھکتی آگ میں ڈالا گیا۔ اسی طرح ہر دور میں مجھے مبارک پشتوں سے مبارک ارحام کی جانب منتقل کیا جاتا رہا۔ یہاں تک کہ میں اپنے والدین کریمین کے گھر جلوہ افروز ہوا۔ ان میں کوئی بھی بد کاری کے نزدیک تک نہیں کیا۔

(۱۷) حضرت علی رضی اللہ عنہ سے روایت ہے کہ نبی اکرم صلی اللہ علیہ وسلم نے فرمایا کہ میں نکاح سے پیدا ہوں اور غلط کاری سے پیدا نہیں ہوا۔ آدم علیہ السلام سے لے کر میرے والدین تک جاہلیت کی غلط کاری کا کوئی ذرہ مجھ کو نہیں پہنچا۔ یعنی زمانہ جاہلیت میں جو بے اختیاطی ہوا کرتی تھی۔ میرے تمام آباء اور امہات سب اس سے منزہ رہے۔ پس میرے پورے نسب میں اس کا کوئی میل نہیں۔

(۱۸) روایت کیا ابو نعیم نے حضرت ابن عباس سے مرفوعاً ”یعنی خود حضور اقدس صلی اللہ علیہ وسلم نے فرمایا کہ میرے بزرگوں میں سے کبھی کوئی مرد و عورت بطور سفاح کے نہیں ملے (کبھی کا مطلب یہ ہے کہ جس قربت کو میرے نسب میں بھی دخل نہ ہو مثلاً ”حمل ہی نہ ٹھرا ہو۔ وہ بھی بد نکاح نہیں ہوئی یعنی آپ کے سب اصول مذکروں مکونث ہمیشہ برلنے کام سے پاک رہے) اللہ تعالیٰ ہمیشہ مجھ کو اصلاح طیبہ سے ارحام طاہرہ کی طرف مصغی اور مذنب کر کے منتقل کرتا رہا جب بھی لوگوں میں دو شعبے ہوئے میں بہترین شعبہ میں رہا (کذانی الموهوب)

(۱۹) دلائل ابو نعیم میں حضرت عائشہ سے مروی ہے وہ رسول اللہ صلی اللہ علیہ وسلم

سے نقل کرتی ہیں اور آپ جریل علیہ السلام سے حکایت فرماتے ہیں وہ کہتے ہیں کہ میں تمام مشارق مغارب میں پھرا۔ سو میں نے کوئی شخص محمد صلی اللہ علیہ وسلم سے افضل نہیں دیکھا اور نہ کوئی خاندان بنی ہاشم سے افضل دیکھا اسے طبرانی نے اوسط میں بھی بیان کیا ہے۔ شیخ الاسلام حافظ ابن حجر کہتے ہیں کہ اس حدیث کے آثار صحبت خود صفحات پر نمایاں ہیں۔

(۲۰) مشکواۃ المصانع میں مسلم سے بروایت وائلہ بن الاشع رضی اللہ عنہ بیان ہوا کہ حضور صلی اللہ علیہ وسلم نے فرمایا کہ اللہ تعالیٰ نے (ابراهیمؑ کی اولاد میں سے اسماعیلؑ کی اولاد کو منتخب کیا) اور اسماعیل علیہ السلام کی اولاد میں سے کنانہ کو اور کنانہ میں سے قریش اور قریش میں سے بنی ہاشم کو اور بنی ہاشم میں سے مجھ کو۔ اس کو ترمذی نے بھی روایت کیا ہے۔ حضور صلی اللہ علیہ وسلم نے مزید یہ بھی ارشاد فرمایا کہ میں خاندان، گھر، نسب اور اپنی ذات کے حوالے سے سب سے افضل ہوں (اور یہ اللہ کا فضل ہے میں فخر نہیں کرتا) اسی طرح کا مضمون صحیح بخاری میں حضرت ابو ہریرہ سے بھی مروی ہے۔ جب اللہ تعالیٰ حضرت ابراہیم علیہ السلام کو خانہ کعبہ کی تعمیر پر مامور فرمایا تو حضرت اسماعیل علیہ السلام کو ان کے ساتھ شریک کیا۔ تب تعمیر کعبہ کے وقت دونوں نے مل کر اللہ تعالیٰ کے حضور دعا کی "اے ہمارے رب ہماری مزدوری قبول فرما اور ہماری نسل میں وہ امت مسلمہ جو خیر الامم ہے پیدا فرما اور ہماری ہی نسل میں سے اس نبی آخر الزمان صلی اللہ علیہ وسلم کو مبعوث فرما۔ سو اولاد ابراہیم علیہ السلام میں سے اللہ تعالیٰ نے حضرت اسماعیل علیہ السلام کا خانوادہ صرف حضور صلی اللہ علیہ وسلم کے لئے چن لیا اور حضرت اسحاق علیہ السلام جو حضرت ابراہیم علیہ السلام کے دوسرے صاحبزادے تھے ان کا خانوادہ اور ان کے صاحبزادے حضرت یعقوب علیہ السلام کی اولاد دوسرے انبیاء کے لئے خاص فرمادی گئی یہ بنی اسرائیل کہلائے چنانچہ بعد ازاں تمام انبیاء ﷺ مسلم السلام حضرت یعقوب علیہ السلام کی اولاد میں سے آئے مگر حضرت اسماعیل علیہ السلام کی پوری نسل صرف ایک اور سب سے آخری اور افضل نبی حضرت محمد رسول اللہ صلی اللہ علیہ وسلم کے لئے مخصوص کر دی گئی۔

(۲۱) قاضی عیاض مالکی ” نے شیخ ابو عبد اللہ بن احمد العدل ” کی سند کے ساتھ حضرت

عبداللہ بن عباسؓ سے روایت کیا ہے۔

حضور صلی اللہ علیہ وسلم نے فرمایا کہ اللہ تعالیٰ نے خلق کو دو حصوں میں تقسیم کیا اور مجھے اچھی قسم میں رکھا۔ جیسا کہ ارشادِ رباني ہے ”ایک گروہ اصحاب المہین کا ہے اور دوسرا گروہ اصحاب الشوال کا“ پس میں اصحاب المہین سے ہوں اور ان میں بھی سب سے بہتر ہوں پھر ان دونوں کے تین تین حصے کے اور مجھے تیرے بہتر حصے میں رکھا جیسا کہ اللہ تعالیٰ نے فرمایا ”ان میں سے ایک حصہ اصحاب المہین ہے دوسرا حصہ اصحاب المشتمہ اور تیسرا السابقون کا ہے“ میں سابقون میں سے ہوں اور ان میں سب سے بہتر پھر ان تینوں کے قبیلے بنائے گئے تو مجھے سب سے بہتر قبیلے میں رکھا جیسا کہ ارشادِ خداوندی ہے ”اور ہم نے تمہیں قبیلوں اور برادریوں میں اس لئے تقسیم کیا ہاکہ تم ایک دوسرے کو پہچان سکو ورنہ اللہ تعالیٰ کے ہاں متینی سب سے باعزت ہوں گے۔“

تو میں اللہ کے نزدیک اولاد آدم میں سب سے زیادہ معزز ہوں اور یہ غزر کے طور پر نہیں کتنا پھر قبائل کے گھر بنائے گئے اور مجھے بہتر گھر میں رکھا جیسا کہ ارشادِ خداوندی ہے۔

”اللہ تو یہی چاہتا ہے کہ نبی صلی اللہ علیہ وسلم کے گھروں سے ہر ناپاکی دور فرمادے اور تمہیں پاک کر کے سخرا کر دے۔“  
اس آیتِ قرآنی سے حضور اکرم صلی اللہ علیہ وسلم کے پوری نسب مبارک اور آپ کے قبیلہ و خاندان کا شرف تمام انساب و قبائل پر ثابت ہوتا ہے۔ بے شک خلق کو سب شرف اور بزرگیاں بھی حضور صلی اللہ علیہ وسلم کے توسل سے عطا کی گئیں ہیں (۲۲) حضرت عباسؓ نے بصورت نعمت حضور صلی اللہ علیہ وسلم کی شانِ اقدس میں کچھ اشعار کے ہیں جن کا ترجمہ یہ ہے۔

(۱) جب حضرت آدم علیہ السلام اور حضرت خواطیہ السلام اپنے اپنے جسموں کو (جنت میں) پہنچوں سے ڈھانپ رہے تھے۔ اس وقت سے بہت پہلے آپ صلی اللہ علیہ وسلم مررت و شادمانی کے ساتھ ذکرِ الہی میں مصروف تھے۔

(۲) (ان کے جنت سے زمین پر آئا رے جانے کے بعد) آپ بھی ان کے ہمراہ زمین پر تشریف لے

- (۱) آئے جبکہ آپ صلی اللہ علیہ وسلم نے تو قبل ازیں بشری صورت میں تھے اور نہ ہی گوشت اور علقم کی حالت میں۔
- (۲) بشریت کے ظہور کے بعد آپ حسن صورت میں محفوظ مقامات کے اندر ایک سوار کی طرح جلوہ فرا رہے۔ گھوڑے کو لگام لٹکا کر تیار رکھا ہوا تھا جس سے اگلی منزل پر پہنچتے اور پھر پیروی شو ہو جاتی۔
- (۳) آپ صلی اللہ علیہ وسلم کا ہر مسکن (ہر قسم کی آسودگی اور خطرات سے) محفوظ تھا۔ جیسے خندقوں اور بلند چنانوں سے گھرا ہوا ہو۔ لیکن آپ ان مقامات میں بھی اس کا نہایت کی زبان بن کر رہے۔
- (۴) آپ صلی اللہ علیہ وسلم مقدس اصلاح سے پاکیزہ ارحم کی جانب منتقل ہوتے رہے۔ جب ایک دور کر رہا تو دوسرا شروع ہو جاتا۔
- (۵) جب آپ (سیدہ آمنہ کی گود میں) بنزم آرائے جہاں ہوئے تو تشریف آوری کے باعث زمین پر نور سو گئی اور فضائیں جگلا اٹھیں۔
- (۶) ہم آپ کی ضیا پاشی اور نورانیت کے صدقے ہی توراہ ہدایت پر گامزن ہیں۔
- (۷) یا رسول اللہ! آپ، ہی کی وجہ سے حضرت ابراہیم پر آگ شنڈی ہوئی اور آپ ہی آگ سے ان کے سمازوں کا بسبب بننے جب کہ آگ بھڑک رہی تھی۔

(۸) حضور صلی اللہ علیہ وآلہ وسلم کے نب مبارک کے حوالے سے روایات میں آیا ہے کہ آپ کا نور اقدس جس پشت میں منتقل ہوتا اسکی پیشانی میں چلتا تھا۔ حتیٰ کہ المواهب میں ہے کہ حضرت عبد الملک کے بدن سے مشک کی خوبیوں آنی تھی اور رسول اللہ صلی اللہ علیہ وآلہ وسلم کا نور مبارک انکی پیشانی میں خوب چلتا تھا اور اس نور کی ایسی عظمت تھی کہ بادشاہ بھی بیت زده ہو جاتے اور آپ کی تعلیم و حکیم کرتے تھے۔

(۹) حافظ ابو سعید نیشا پوریؓ نے ابو بکر بن الی مریم اور سعید بن عمرو انصاری کے ذریعے سے حضرت کعب الاحرار سے روایت کیا ہے کہ جب حضور ﷺ کا نور مبارک حضرت عبد الملک میں منتقل ہوا اور وہ جوان ہوئے تو ایک دن حلیم میں سو گئے۔ اٹھے تو آنکھ میں سرمدہ اور بالوں پر تیل لگا ہوا تھا اور جن و جمال میں بڑا اضافہ ہو چکا ہے۔

تحا انہیں بڑی حیرت ہوئی اُنکے والد انہیں قریش کے کاہنوں کے پاس لے گئے اور سارا ماجرا بیان کیا۔ انہوں نے سُکر کہا کہ اللہ تعالیٰ نے اس جوان کی شادی کا حکم دیا ہے چنانچہ انہوں نے پہلا نکاح قبلہ سے کیا پھر انکی وفات کے بعد فاطمہ سے نکاح کیا تو اُنکے نصیب میں نور محمدی آیا اور اُنکے بطن سے حضرت عبداللہ متولد ہوئے۔

(۲۵) حضرت عبدالملک کے بارے میں یہ بھی منقول ہے کہ جب قریش میں قحط ہوتا تھا تو وہ عبدالملک کا ہاتھ پکڑ کر جبل شبیر پر لے جاتے اور اُنکے واسطے اور ویلے سے اللہ تعالیٰ کی بارگاہ میں تقرب حاصل کرتے اور بارش کی دعا کرتے تو اللہ تعالیٰ از، نور محمدی کی برکت نے باران رحمت سے نوازتا تھا (کذافی الموالیب)

(۲۶) کتب سیروفضائل میں بکثرت مروی ہے کہ جب ابرہيم بادشاہ کے اصحاب فیل نے خانہ کعبہ کو منہدم کرنے کیلئے مکہ مظہر یہ چڑھائی کی تو حضرت عبدالملک چند آدمیوں کو ساتھ لے کر جبل شبیر پر چڑھے۔ اس وقت آپؐ کی پیشانی سے نور بارک اس طرح چپکا کہ اس کی شعاعیں خانہ کعبہ پر پڑیں۔ آپؐ بنے قریش سے کہا ہے نکر ہو جاؤ اس طرح نور کے چمکنے کا مطلب یہ ہے کہ ہم غالب رہیں گے حضرت عبدالملک کے اونٹ ابرہيم کے لشکر والے پکڑ کر لے گئے تھے آپؐ انکی واپسی کیلئے ابرہيم کے پاس گئے تو وہ حضرت عبدالملک کی نورانی شکل اور پیشانی میں چمکتے ہوئے نور کی عظمت و ہبیت سے مروع ہو گیا اور فوراً تخت سے نیچے اتر آیا آپؐ کی بے حد تعظیم کی اور آپؐ کو اوپر بٹھایا اور روایات میں یہ بھی آیا ہے کہ اسکا ہاتھی اس نور کے سامنے سجدے میں گر گیا جیسا کہ الموالیب سیرت حلیہ اور دیگر کتب میں منقول ہے اور اللہ نے اس ہاتھی کو زبان دی اور اس نے نور محمدی کی خدمت میں سلام عرض کیا جسے دوسرا لوگ بھی سمجھ گئے۔

(۲۷) ابو نعیم، خراںلی اور ابن عساکر بطریق عطاء، حضرت عبداللہ ابن عباسؓ سے روایت کیا ہے کہ ایک مرتبہ حضرت عبدالملک اینے فرزند حضرت عبداللہ کو لے آر ایک کاہن کے پاس سے گزرے جو تورات، انجیل اور کتب سابقہ کی عالمہ تھی۔ اس کا

نام فاطمہ نعمیہ تھا۔ اس نے حضرت عبد اللہ کے چہرے (پیشانی) پر نورِ محمدی چمکتا ہوا دیکھا تو حضرت عبد اللہ کو نکاح کی دعوت دی مگر آپ نے انکار کر دیا، پھر مذکور ہے کہ آپکا نکاح جب حضرت آمنہؓ سے ہو گیا اور نورِ محمدی انکے بطن میں منتقل ہو گیا تو ایک روز حضرت عبد اللہ اسی فاطمہ نامی کاہنہ کے پاس سے دوبارہ گزرے، اس نے آپکی طرف توجہ تک نہ کی، حضرت عبد اللہ نے پوچھا کیا بات ہے اُس وقت مجھے دعوت نکاح دیتی تھی اور آج توجہ تک نہیں کرتی اس خاتون نے جواب دیا جس نور کی خاطر میں آپ کی طڑ راغب ہوئی تھی وہ کوئی اور خوش نصیب لے گئی اب مجھے آپ سے شادی کی حاجت نہیں۔ میری خواہش تھی کہ وہ نور مبارک میرے نصیب میں ہو تا مگر اب ایسا ممکن نہیں رہا۔ وہ نور آپ سے جدا ہو چکا ہے۔

(۲۸) مروی ہے کہ جس رات حضورؐ کا نور مبارک حضرت آمنہؓ کے بطن میں منتقل ہوا وہ جمعہ کی رات تھی۔ اس رات جنت الفردوس کا دروازہ کھول دیا گیا۔ اور ایک منادی نے تمام آسمانوں، اور زمین میں ندا دی۔ آگاہ ہو جاؤ وہ نور جو یک محفوظ اور مخفی خزانہ تھا جس نبی ہادی حضرت محمد مصطفیؐ نے متولد ہونا تھا وہ آج رات اپنی والدہ کے بطن میں منتقل ہو گیا جہاں اسکے لجد عصہی کی تجمیل ہو گی، اور وہ لوگوں کیلئے بشیر و نذیر بن کر دنیا میں تشریف لائے گا اور حضرت کعب الاحبڑؓ کی روایت میں حضرت آمنہؓ کا نام بھی آیا ہے اور ساتھ منادی نے یہ بھی کہا آمنہؓ تھیں مبارک سو تمہیں مبارک ہو۔

(۲۹) مروی ہے کہ جب آپکا نور مبارک اپنی والدہ ماجدہ کے بطن میں منتقل ہوا تو قریش سخت تحط سائی میں بتلا۔ تھے۔ وہ فوراً ختم ہو گئی نہیں ہری بھری ہو گئی درخت سر بزرو شاداب ہو گئے ہر طرف سے اناج پھل اور بزیان آنے لگیں اور تاریخ میں اس سال کا نام کشادگی اور خوشحالی کا سال پڑ گیا۔

(۳۰) سیرت ابن اسحاق میں ابن اسحاق سے مروی ہے کہ حضرت آمنہؓ فرماتی ہیں کہ حضور میرے بطن میں تشریف نا۔ تو مجھے خواب میں بشارت دی گئی کہ آپ اس

امت کے سردار اور ایک روایت کے الفاظ ہیں تمام انسانوں کے سردار کے سامنے  
حاملہ ہوئی ہیں اور جب وہ پیدا ہوں تو اوناں کا نام "محمد صلی اللہ علیہ وآلہ وسلم" رکھنا  
اور حضرت عباس سے مروی ہے کہ حضرت آمنہؓ نے فرمایا جب آپکو میرے پیٹ میں  
چھٹا ممینہ تھا تو مجھے خواب میں کہا گیا تو "خیر العالمین" سے حاملہ ہے جب انکی ولادت  
ہو تو انکا نام "محمد" رکھنا اور اس دوران اپنے حال کو چھپائے رکھنا۔

(۳۱) حضرت ابن عباسؓ سے مروی ہے کہ جس رات حضورؐ اپنی والدہ ماجدہ کے بطن  
میں تشریف لائے تو قریش کے گھروں میں جتنے چوپائے تھے اپنی اپنی زبانوں میں باآواز  
بلند بول پڑے "رب کعبہ کی قسم آج رسول اللہؐ اپنی والدہ کے بطن میں تشریف لے  
آئے ہیں اور ایک روایت میں یہ کہ ندا سنائی دی مبارک ہو ابوالقاسم ظاہر ہونے  
وانے ہیں" اور اس رات مکہ کے ہر گھر میں نور کی چمک دکھائی دی۔

(۳۲) ابن ہشام ابو ذکریا یحییٰ بن عائد سے روایت کرتے ہیں کہ حضورؐ اپنی والدہ ماجدہ  
کے بطن مبارک میں نوماہ یا بعض روایات کے مطابق اسکے لگ بھگ عصہ تک رہے  
اور وہ فرماتی ہیں کہ میں نے کسی عورت کا حمل اس جتنا آسان اور ہلکا اور بارکت  
نہیں دیکھا اور سیرت طیبہ میں ہے کہ آپؐ اس دوران اپنی والدہ ماجدہ کے بطن میں  
اللہ کا ذکر کرتے تھے۔

(۳۳) ابھی آپؐ والدہ ماجدہ کے بطن مبارک میں دو ماہ کے تھے کہ آپ کے والد  
حضرت عبداللہ کا انتقال ہو گیا اور ابن عباسؓ سے مروی ہے کہ انکی وفات پر فرشتوں نے  
اللہ تعالیٰ کے حضور عرض کیا باری تعالیٰ تبرماً محظوظ یتیم ہو گیا ہے تو اللہ تعالیٰ نے  
فرشوں سے فرمایا اسکا حافظ و ناصر میں خود ہوں۔

(۳۴) سیرت ابن ہشام میں مروی ہے کہ دوران حمل بھی حضرت آمنہؓ نے ایک نور  
دیکھا جس سے شر بصری اور شام کے محلات روشن ہو گئے (یہ بوقت ولادت نور دیکھنے  
سے پہلے کا واقعہ ہے)

(۳۵) حضرت آمنہؓ سے مروی ہے کہ جب حضورؐ کی ولادت مقدسہ کا وقت قریب آیا

تو حسب معمول مجھ پر کیفیت طاری ہوئی پھر مجھے اچانک یوں محسوس ہوا کہ سفید پرندے کے پر کی طرح کسی روشن چیز نے میرے دل پر سع کیا ہو۔ جس سے درد فوراً جاتا رہا پھر مجھے (جنت کا) سفید مشروب پیش لیا گیا جو میں نے پی لیا۔ پھر مجھے ایک عظیم نور نے گھیر لیا پھر میں نے خوبصورت طویل القامت عورتوں کو دیکھا مجھے تعجب ہوا اور میں نے پوچھا تم میرے پاس کہاں سے آئی ہو تو انہوں نے کہا ہم آئیہ (فرعون کی بیوی جو حضرت موسیٰ پر ایمان لے آئی تھیں) اور مریم بنت عمران ہیں اور ہمارے ساتھ یہ سب جنتی حوریں ہیں پھر میں نے زمین سے آسمان تک سفید سی روشنی دیکھی پھر میں نے فضا میں ایسے مرد دیکھے جن کے ہاتھوں میں چاندی کی صراحیاں تھیں پھر میں نے سفید جنتی چڑیوں کو دیکھا جنکی چونچ زمرد کی اور پر یاقوت کے تھے، وہ میرے کمرے پر سایہ فگن ہو گئیں پھر اچانک ایک نور ظاہر ہوا جس سے مشرق و مغرب سب روشن ہو گئے اسی وقت میں نے تین عظیم الشان جھنڈے دیکھے جو نصب کر دیے گئے ایک مشرق میں ایک مغرب میں اور ایک کعبہ کی چھت پر پس اسی مشاہدہ کی ہالت میں اچانک حضور میرے بطن سے باہر تشریف لے آئے اور سارا گھر نور ہی نور بن گیا اور آپ مسکرا رہے تھے پھر آپ سجدے میں گر گئے اس وقت آپکی حالت تفزع اور گریہ وزارئ کی ہو گئی آپ نے اپنی انگلی آسمان کی طرف اٹھا رکھی تھی (گویا اللہ کی توحید کی شہادت دے رہے تھے) پھر اچانک آسمان کی طرف سے سفید بادل نمودار ہوا اس نے حضور کو ڈھانپایا اور ایک منادی کی ندا بلند ہوئی کہ "حضرت محمد صلی اللہ علیہ وآلہ وسلم" مشارق و مغارب اور بحر و بر میں پھراؤ تاکہ سب انس جن، ملائکہ اور چرند رند الغریب، ہر شے انگلی صورت اور اوصاف کو پہچان لے" پھر تھوڑی دیر کے بعد بادل تھل گیا اور آپ دوبارہ نمودار ہوئے اس وقت میں نے آپکی زیارت کی تو آپکا جسم اقدس چودھویں کے چاند کی طرح چمک رہا تھا۔ اور اس سے تازہ ستوری کی خوشبو کے طے پھوٹ رہے تھے اس وقت (غیب سے) تین افراد نمودار ہوئے ان میں سے ایک کے ہاتھ میں چاندی کی صراجی تھیں، ایک کے ہاتھ میں

زمرد کا طشت اور ایک کے ہاتھ میں سفید ریشم کے چادر تھی۔ اس صراحی کے (جتنی) پانی سے آپکو غسل دیا گیا، آپ نے دونوں شانوں کے درمیان میں مر لگائی گئی، جو اسی ریشم میں لپٹی ہوئی تھی اور پھر اسی چادر میں پیٹ کر لٹا دیا گیا آپکو پیدائشی طور پر سرمه ڈالا ہوا تھا، ناف بریدہ تھے، ختنہ شدہ۔ تھے حضرت ابن عباسؓ نے بھی اسی طرح روایت کیا ہے۔

(یہ سارا مضمون الموابیب اللذنہ، الخصائص الکبری، السیرۃ الحلبیۃ، لوفا، الانوار المحمدیہ وغیرہا میں ہے اور انہوں نے اسے ابو نعیم، ابو حیان، خطیب بغدادی ابن سعد، طبرانی بیہقی، نیشاپوری، حافظ ابو بکر اور امام زرکشی وغیرہم سے روایت کیا ہے)

(۳۶) محمد بن سعد نے ایک جماعت سے حدیث بیان کی۔ اس میں عطاء اور ابن عباسؓ بھی ہیں کہ حضرت آمنہؓ فرماتی ہیں کہ ”جب نبی اکرم صلی اللہ علیہ وسلم میرے بطن سے جدا ہوئے تو آپ صلی اللہ علیہ وسلم کے ساتھ ایک نور نکلا۔ جس کے سبب مشرق و مغرب کے درمیان سب کچھ بوشن ہو گیا۔ پھر آپ نے خاک کی مٹھی بھری اور آسمان کی طرف سراٹھا کر دیکھا۔“ اسی نور کا ذکر ایک دوسری حدیث میں اس طرح ہے کہ ”اس نور سے آپکی والدہ ماجدہ نے شام کے محل دیکھئے۔“

(اسے احمد بزار، طبرانی، حاکم اور بیہقی نے عیاض بن ساریۃ سے روایت کیا ہے اور ابن حجر ابن حبان اور حاکم نے اسے صحیح کہا ہے)

اور اسی طرح ابو نعیم نے عبدالرحمان بن عوفؓ سے روایت کیا اور وہ اپنی والدہ شفا سے نقل کرتے ہیں کہ

جب آپ صلی اللہ علیہ وسلم پیدا ہوئے تو میرے ہاتھوں پر آئے۔ میں حضرت آمنہؓ کی خدمت میں اس وقت موجود تھی۔ آپ صلی اللہ علیہ وسلم کی آواز

نکلی تو میں نے ایک کہنے والے کو سنا کہ کہتا ہے۔ رحمک اللہ۔ اے محمد صلی اللہ علیہ وسلم آپ پر اللہ تعالیٰ کی رحمت ہو، شفا کہتی ہیں کہ مشرق و مغرب کے درمیان روشنی ہو گئی یہاں تک کہ میں نے بھی روم کے محلات دیکھے۔"

(۳۷) عثمان ابو العاص اپنی والدہ ام عثمان ہفیہ سے جن کا نام فاطمہ بنت عبد اللہ ہے روایت کرتے ہیں۔

"جب آپ صلی اللہ علیہ وآلہ وسلم کی ولادت شریفہ کا وقت آیا تو آپ صلی اللہ علیہ وسلم کے تولد کے وقت میں نے خانہ کعبہ کو دیکھا کہ نور سے معمور ہو گیا اور ستاروں کو دیکھا کہ زمین کے اس قدر نزدیک آگئے کہ مجھ کو گمان ہوا کہ مجھ پر گر پڑیں گے (اس کو بیہقی نے روایت کیا ہے)"

(۳۸) بیہقی اور ابو نعیم نے حضرت حسان بن ثابتؓ سے نقل کیا ہے کہ میں سات آٹھ برس کا تھا اور دیکھی سنی بات کو سمجھتا تھا۔ ایک دن صبح کے وقت ایک یہودی نے یہاں کا چلانا شروع کیا کہ اے جماعت یہود آ جاؤ۔ سو سب جمع ہو گئے اور کہنے لگے تجھ کو کیا ہوا۔ کہنے لگا کہ احمد صلی اللہ علیہ وآلہ وسلم کا وہ ستارہ آج شب میں طلوع ہو گیا۔ جس ساعت میں آپ صلی اللہ علیہ وسلم پیدا ہونے والے تھے وہ ساعت اسی شب میں تھی (کذافی المawahب)

سیرہ ابن ہشام میں یہ بھی ہے کہ ابن اسحاق کہتے ہیں کہ میں نے سعد بن ثابتؓ سے پوچھا کہ جب حضور صلی اللہ علیہ وآلہ وسلم مدینہ طیبہ میں تشریف لائے تو حسان بن ثابتؓ کی کیا عمر تھی۔ انہوں نے کہا کہ ساٹھ سال کی اور حضور ترپن برس کی عمر مبارک میں تشریف لائے ہیں تو اس حساب سے حسان بن ثابتؓ (حضرتے سات سال عمر میں زیادہ ہوئے انہوں نے یہ مقولا۔ یہودی کا سات سال کی عمر میں بن تھا۔

یہ واقعہ مدینہ طیبہ کا ہے۔ جبکہ حضور صلی اللہ علیہ وآلہ وسلم کی ولادت مکہ مظہر میں ہوئی گری یہود شریثہ (مدینہ) اس لئے آگر آباد ہوئے تھے کہ انکی کتابوں

میں لکھا تھا کہ نبی آخر الزماں ہجرت فرما کر اسی شر کو اپنا مسکن بنائیں گے۔ انہیں حضور صلی اللہ علیہ وآلہ وسلم کی ولادت کا شدت سے انتظار تھا کیونکہ انہیں امید تھی کہ شاید حضور صلی اللہ علیہ وسلم کی ولادت بھی بنی اسرائیل میں سے ہو گی سو انہیں وقت ولادت کی علامات معلوم تھیں جس کی بناء پر اس یہودی (عالم) نے حضور صلی اللہ علیہ وسلم کی ولادت با سعادت کی صبح اہل مدینہ کو جمع کر کے شور مچایا۔

اسی طرح حضرت عائشہؓ سے مروی ہے کہ ایک یہودی مکہ میں اپنے کسی کام سے آیا تھا۔ سو جس شب حضور صلی اللہ علیہ وآلہ وسلم پیدا ہوئے۔ اس نے کہا۔ اے گروہ قریش کیا تم میں آج کی شب کوئی بچہ پیدا ہوا ہے۔ انہوں نے کہا کہ ہم کو معلوم نہیں۔ کہنے لگا دیکھو آج کی شب اس امت کا نبی پیدا ہونا تھا۔ اس کے دونوں شانوں کے درمیان ایک نشانی معرفت ہے وہ آج رات پیدا ہو چکا ہے۔ چنانچہ قریش نے اسکے بعد تحقیق کی تو خبر ملی کہ عبد اللہ بن عبد الملکؑ کے گھر لڑکا پیدا ہوا ہے وہ یہودی آپ کی والدہ کے پاس آیا اور معرفت والی نشانی جو دونوں شانوں کے درمیان تھی دکھانے کے لئے کہا۔ انہوں نے آپ کو ان لوگوں کے سامنے کر دیا۔ جب اس یہودی نے وہ نشانی دیکھی۔ تو بے ہوش ہو کر گر پڑا۔ اور کہنے لگا کہ بنی اسرائیل سے نبوت رخصت ہو گئی۔ اے گروہ قریش من لو۔ واللہ یہ تم پر ایسا غلبہ حاصل کریں گے کہ مشرق و مغرب سے اسکی خبر شائع ہو گی (رواہ الحاکم) اس کو یعقوب بن سفیان نے اسناد حسن سے روایت کیا ہے اور اسکا بیان فتح الباری میں امام عسقلانی نے بھی کیا ہے۔

(۳۹) بیہقی، ابو نعیم خراطی اور ابن عساکر روایت کرتے ہیں کہ آپ صلی اللہ علیہ وسلم کے وقت ولادت ظہور پذیر ہونے والے عجائب میں سے یہ بھی ہے کہ کرمی کے محل میں زلزلہ آگیا اور اسکے چودہ کنارے ٹوٹ کر گر پڑے، بھیرہ طبرزیہ دفتہ "خشک" ہو گیا اور فارس کا آتش کدہ بھی اچانک بجھ گیا جو ایک ہزار سال سے مسلسل جل رہا تھا اور کبھی نہ بحثتا تھا اور بعض روایات میں منقول ہے کہ

حضرت عبد المطلبؑ جو اس وقت خانہ کعبہ کا طواف کر رہے تھے نے دیکھا کہ سارا صحن کعبہ اچانک روشن ہو گیا اور چند بہت منہ کے مل نیچے گرپڑے (اس سے وہ سمجھ گئے کہ حضرت آمنہؓ کے ہاں حضور صلی اللہ علیہ وسلم کا تولد ہو گیا ہے۔)

(۳۰) مردی ہے کہ ابو لب کی باندی ثویہ بھی ولادت با سعادت کے وقت حضرت آمنہؓ کے پاس حاضر تھی۔ اس نے آپ کو دودھ پلایا سو ثویہ نے آپ کی ولادت اور اپنے شرف رضاعت کی خوشخبری ابو لب کو سنائی تو اس نے خوش ہو کر دو انگلیوں (انگشت شہادت اور درمیانی انگلی) سے اشارہ کرتے ہوئے ثویہ کہ آزاد کر دیا، صحیح بخاری میں ہے کہ مرنے کے بعد اسے حضرت عباسؓ نے خواب میں دیکھا اور پوچھا کہ تمہارا کیا حال ہے؟ تو اس نے جواب دیا کہ جہنم کے سخت عذاب میں گرفتار ہوں مگر جب پیر کی رات (جو حضور صلی اللہ علیہ وآلہ وسلم کی شب ولادت تھی) آتی ہے تو میرے عذاب میں کمی کر دی جاتی ہے اور ان دو انگلیوں کو چوتا ہوں جن کے ذریعے حضور صلی اللہ علیہ وآلہ وسلم کی ولادت کی خوشی میں اشارہ کر کے ثویہ کو آزاد کیا تھا، ان میں سے ٹھنڈا پانی نکلتا ہے جسے پی کر پیاس بجھاتا ہوں

ف آئمہ و محدثین اور اکابر علماء امت بیان کرتے ہیں کہ جب ایک کافر کو حضور صلی اللہ علیہ وسلم کی ولادت مبارکہ پر خوشی کے اظہار میں کئے گئے عمل پر عذاب میں تخفیف مل گئی ہے جب کہ کفار کا کوئی عمل آخرت میں باعث اجر نہیں ہوتا، یہ محض حضور صلی اللہ علیہ وآلہ وسلم کے خصالص اور برکات میں سے ہے تو اہل ایمان و محبت اگر حضور صلی اللہ علیہ وآلہ وسلم نے میلاد مبارک کی خوشی منائیں گے اور اس میں اعمال و صدقات اور قلبی سرور کے اظہار کا اہتمام رہیں گے تو آخرت میں ائکے اجر و ثواب کا کیا عالم ہو گا؟

حضور صلی اللہ علیہ وآلہ وسلم کی ولادت با سعادت قدماء کے نزدیک زیادہ معروف اور مختار قول کے مطابق بروز پیر تاریخ ۱۲ ربیع الاول عام الفیل، مطابق ۲۲

اپریل ۱۷۵۶ء و مطابق کم جیٹھے ۲۸ بکری بعد طلوع صبح صادق، قبل طلوع آفتاب ہوئی بقول قاضی سلمان منصور پوری اس دن مکہ مظہر میں صبح صادق کا طلوع ۳ بجکر ۲۰ منٹ پر ہوا تھا اور ایک جیٹھے کی تاریخ کو شروع ہوئے ۱۳ گھنٹے ۱۲ منٹ گزر چکے تھے۔ عرب میں آجکل جو دوسرا نظام الاوقات مروج ہے اسکے مطابق اس دن صبح صادق کا طلوع ۹ بجکر ۷۵ منٹ پر ہوا تھا۔



صَلَّى اللَّهُ عَلَى عَلِيٍّ وَسَلَّمَ وَبَلَّغَ أَنَّ رَسُولَهُ فَيَأْتِيَ الْمَشْعَرَ

# صلوٰ

مصطفیٰ جانِ رحمت پر لاکھوں سلام      شمعِ بزمِ ہدایت پر لاکھوں سلام  
 جس سہانی گھڑی حمکا طیبہ کا چاند      اُس دل افروز ساعت پر لاکھوں سلام  
 کھانی قرآن نے خاکِ گزر کی قسم      اُس کفِ پاکی حُمرت پر لاکھوں سلام  
 اللہ اللہ دہ بچپنے کی بھین      اُس خدا بحاتی صورت پر لاکھوں سلام  
 وہ دہن جس کی ہربات وحی خدا      چشمہ علم و حکمت پر لاکھوں سلام  
 وہ زبان جس کو سب کوئی کنجی کہیں      اُس کی نافذ حکومت پر لاکھوں سلام  
 جن کی تسلیم سے روتے ہوئے سہنس پری      اُس تسبیر کی عادت پر لاکھوں سلام  
 جس کے گھیرے میں ہیں انبیار و ملک      اُس جہا بگیر بعثت پر لاکھوں سلام  
 جس کے آگے کھجور گرد نیں جھک گئیں      اُس خداداد شوکت پر لاکھوں سلام  
 ان کے مولا کے ان پر کرو ڈل درو      ان کے اصحاب عترت پر لا